

**Publication:** Navbharat Times

**Edition:** New Delhi

**Date:** 27<sup>th</sup> July 2014

**Page:** 04

## गौशर डिजीज पेशंट्स ने निकाली रैली

■ वरिष्ठ संवाददाता, नई दिल्ली : पैसे के अभाव में गौशर डिजीज के पेशंट को इलाज नहीं मिल पा रहा है। इसी वजह से इस गंभीर और जानलेवा बीमारी के इलाज के लिए फाइनैसल सपोर्ट के लिए पहला गौशर डिजीज डे मनाया गया। इस मौके पर सभी मरीजों ने प्रधानमंत्री निवास के बाहर मौन रैली निकाली। इस रैली का आयोजन लायसोसोमल स्टोरेज डिसऑर्डर सपोर्ट सोसाइटी (एलएसडीएसएस) द्वारा किया गया। इस रैली में मरीजों और उनके पैरेंट्स ने हिस्सा लिया और प्रधानमंत्री नरेंद्र मोदी को आर्थिक मदद के लिए ज्ञापन दिया। रैली में 7 साल मोहम्मद अहमद भी अपने माता-पिता के साथ मौजूद था। अहमद ऐसा पहला मरीज है जिसे इस साल अप्रैल में दिल्ली हाई कोर्ट के आदेश के बाद एम्स में फ्री इलाज की सुविधा प्राप्त हुई थी। अपने सूजे पेट, सूजे लिम्फ नोड्स, पतले अंगों और काली-भूरी त्वचा के साथ खड़ा अहमद अपने माता-पिता का अंतिम संतान है।